

خلابازخوا نين

چاند پرقدم رکھنے کے بعدانسان نے خلاؤں میں بھی پرواز شروع کردی ہے۔ یہ انسانی ترقی کا ایک بہت بڑا قدم ہے۔ ہم کا کنات کے ایک چھوٹے سے سیّارے بعنی زمین پر رہتے ہیں۔ ہماری زمین کی سطح فضاسے زیادہ بلند نہیں ہے۔ ساٹھ کلومیٹر تک تو خاصی ہوا ہے لیکن تقریباً تین سوکلومیٹر کے بعداس کی حدود ختم ہوجاتی ہیں۔اس سے آگے ایک بے کناراور سنسان کا کنات ہے جہاں آواز ، ہوا، پانی ، روشنی کچھ بھی نہیں ہے۔ بہی خلاہے۔

خلائی پرواز کی ابتداروس نے کی تھی۔اُس نے 4 / اکتوبر 1957 کو اپنا پہلا خلائی جہاز اسپوتک اوّل خلا میں بھیجا تھا۔اس کا میا بی کے بعدا سے انسانوں کوخلا میں بھیجنے کا خیال آیا۔ چنا نچیروس نے ہی اپنے دوسر ہے خلائی جہاز اسپوتک دوم کے ذریعے لائیکا نام کی ایک کُتیا کوخلا میں بھیجا۔اس کے بعدامر مکہ نے باری باری سے دوگئے اور دو بندر بھیجے۔ یہ دراصل انسان کوخلا میں بھیجنے کی تیاری تھی ۔سب سے پہلے جو انسان خلائی سفر پر گیاوہ روی خلا بازیوری گارین تھا۔اس نے 12 / اپریل 1961 کوز مین کے گردایک پوراچگر لگایا تھا۔یوری گارین کے کامیاب خلائی سفر سے سائنس دانوں کا حوصلہ بلند ہوا۔

خلابازی کی مہم میں عور تیں بھی مردوں سے کسی طرح پیچھے نہیں رہیں۔ یوری گگارین کے بعدروس کی ہی ایک خاتون ویلینٹنا ترشیکوانے خلامیں جانے کا اعزاز حاصل کیا۔وہ دوسرے روسی خلابازوں کے ساتھ جون 1963 میں خلا میں گئ تھیں۔ پانچ دنوں تک وہاں رہنے اورز مین کے اٹھارہ چکرلگانے کے بعدوا پس آئیں۔

روس کے بعدامریکہ نے بھی اسسلے میں پہل کی۔امریکہ کی تین خواتین کامیابی کے ساتھ خلا کا سفر کر چکی ہیں۔ اس میں پہلی سیلی رائڈ ہیں جودوبارخلامیں جا چکی ہیں۔سب سے پہلے وہ 18رجون 1983 کوامریکہ کے چیلنجر'نامی شٹل کے ذریعے خلامیں گئی تھیں۔ دوسری بارسلی رائڈ اکتوبر 1984 میں ایک اور خاتون کیتھی سلیوان اور پانچ دوسرے خلابازوں کے ساتھ خلامیں بھیجی گئیں۔خلامیں جانے والی تیسری امریکی خاتون جوڈ تھر بجنگ ہیں۔

ہندوستان بھی خلائی سفر کی مہم میں ترقی یافتہ ممالک سے تعاون حاصل کررہا ہے۔ پہلی بار 21 رنومبر 1963 کو ایک راکٹ تری وندرم کے نزدیکے تھمبا کے مقام سے خلامیں داغا گیا تھا۔ پہلا خلائی راکٹ 18 رجولائی 1980 کو سری ہری کوٹا سے چھوڑا گیا۔ حیدرآ باد کے راکیش شر ما پہلے ہندوستانی خلاباز ہیں۔اسی طرح ریاست ہریانہ کے شہر کرنال کی کلینا جاولا کو پہلی ہندوستانی خلاباز خاتون ہونے کا فخر حاصل ہے۔

کلینا کی پیدائش ہریانہ کے ضلع کرنال میں کیم جولائی 1961 کو ایک متوسط خاندان میں ہوئی۔ان کے والد بنواری لال چاؤلا ایک چھوٹے ہو پاری ہیں اور ماں ایک گھریلو خاتون کلیناان کی سب سے چھوٹی بیٹی تھی۔عام سی دکھائی دیئے والی ،سانو لی اور دبلی بیٹی کلینا دُھن کی کی اور اراد سے کی مضبوط تھی۔ان خوابوں کو پورا کرنا ہی اس نے اپنی زندگی کا مقصد بنالیا تھا۔



کلینا نے کرنال کے ٹیگور بال نکیتن پلک اسکول سے ابتدائی تعلیم حاصل کی۔

1982 میں پنجاب انجینئر نگ کالج ، چنڈی گڑھ سے ایروناٹیکل انجینئر نگ میں گریجویشن کرنے کے بعد اعلاتعلیم کے لیے وہ امریکہ چلی گئیں۔ وہاں انھوں نے 1984 میں ٹیکساس یو نیورسٹی سے ایرواسپیس انجینئر نگ میں پوسٹ گریجویشن کیا۔ اسی مضمون میں 1988 میں انھوں نے کولا ریڈویونیورسٹی سے پی ایج ڈی کی ڈگری حاصل کی ۔1984 میں ایپ ہوائی ٹرینر جیا پیرے ہیریسن سے شادی کر کے انھوں نے امریکہ کی شہریت حاصل کرلی۔ اس کے بعد کلینا کے دل میں خلائی پرواز کا خیال آیا۔ چنانچہ 1988 میں وہ امریکہ کے بیشنل ایروناٹکس اینڈ اسپیس ایڈ منسٹریشن (NASA) کے تحقیقاتی مرکز سے وابستہ ہوگئیں۔ بعد میں آئھیں کیلی فورنیا کی ایک کمپنی میں بحثیت نائب صدر اور تحقیقاتی سائنس دال کے طور پر کام کرنے کے لیے چنا گیا۔ وہاں انھوں نے اہم موضوعات پر تحقیقی کام

غلابازخوا تين

کیا۔ کلینا کی تحقیق سے متاثر ہوکر' ناسا' نے 1994 میں انھیں خلائی سفر کی تربیت کے لیے منتخب کیا۔

1997 میں کلپنا کو پہلی بارامریکی خلائی آئجنسی' ناسا' کے اسپیس شٹل کے ذریعے خلامیں جانے کا موقع ملا۔ زمین سے پنیسٹھ لاکھ میل کی بلندی پر خلامیں 376 گھٹے اور چونتیس منٹ گزارنے کے بعد وہ 5ردسمبر 1997 کو واپس لوٹیں۔اس وقت کے وزیراعظم اندر کمار گجرال نے فون پران سے بات کرتے ہوئے جب اقبال کے اس مصرعے کی یاد دلائی کہ'' ستاروں سے آگے جہاں اور بھی ہیں' تو کلپنا نے جواب دیا کہ'' ہاں میں نے یہ سنا تھالیکن آج اپنی آئکھوں سے بید کیھر ہی ہوں۔''

کلینا چاؤلا دوسری بار 16رجنوری 2003 کوامریکی خلائی شٹل' کولمبیا' کے ذریعے چھ دیگر خلابازوں کے ساتھ خلامیں گئیں۔ان کے ساتھ ایک امریکی خاتون لاریل بھی تھیں۔خلامیں سولہ دن رُکنے اور استی سے زائد تجربات کرنے کے بعدان کی واپسی ہوئی تھی لیکن پہلی فروری 2003 کو زمین پر اُنٹر نے سے محض سولہ منٹ پہلے ان کا شٹل کولمبیا 3600 کلومیٹر کی بلندی پر آسان میں کسی حاوثے کا شکار ہو گیا۔اس میں موجود ساتوں خلابازوں کی موت ہوگئی۔کلینا نے اپنے اُس قول کو پچ کردکھایا کہ'' میں خلائی مشن کے لیے بنی ہوں اور اسی کے لیے مروں گی۔' ان کی عظیم قربانی ہمیشہ یا درکھی جائے گی۔

معنی بادیجیے

يرواز : اُرُّان

ذرائع : ذر يعه کی جمع، وسیله

كائنات : دنيا

سیّاره : گروش کرنے والاستاره

عدود : حدکی جمع

اینی زبان

آلات : آله کی جمع ، اوزار

خلاباز : خلامیں سفر کرنے والا

مهم : بھاری کام، دشوار کام

ترقى يافتة : ترقى پايا هوا

تعاون : مدد

متوسّط : اوسط درجے کا ، درمیانی

سوچیے اور بتایئے۔

- 1. خلا کسے کہتے ہیں؟
- 2. خلائی پرواز کی ابتدا کب اور کس ملک نے کی؟
 - 3. سب سے پہلے خلامیں کے بھیجا گیا تھا؟
- 4. خلامیں جانے والی پہلی خاتون کس ملک کی تھیں اوران کا نام کیا ہے؟
 - 5. خلامیں جانے والی امریکی خواتین کون کون میں ہیں؟
 - 6. ہندوستانی خلابازخاتون کا کیانام ہے؟
 - 7. كليناني اپيئ كس قول كو هي كرد كهايا؟

خالی جگه کو بھریے۔

- 1. پدراصل کوخلامیں جیجنے کی گئی۔
- 2. خلابازی کی _____ میں عورتیں بھی ____ نہیں رہیں۔
- 3. امریکه کی _____ خواتین کامیا بی کے ساتھ ____ کا سفر کر چکی ہیں۔
 - 4. پېلى مندوستانى خلابازىي ـ

خلابازخوا تين

5. ان خوابوں کو پورا کرنا ہی نے اپنی زندگی کا بنالیا تھا۔

6. ان کی اس _____ قربانی کو ہمیشہ یا در کھا جائے گا۔

نیچ لکھے ہوئے محاوروں اور لفظوں کو جملوں میں استعمال سیجیے۔

يبل كرنا خواب د يكينا طهان لينا خلا پرواز آلات

'الف'اور'ب' کے تحت دیے گئے لفظوں کے جوڑے بنایئے۔

الف ب اسپوتنگ روس ویلمثنا ترشیکوا کلینا چاولا امریکه 4/کتوبر1957 ہندوستان 12/اپریل1961 اسپوتنگ اوّل سیلی رائڈ

پڑھيے، جھيے اور کھيے ۔

سبق میں مرکب لفظ سائنس دان استعال ہواہے جس کامطلب ہے سائنس جاننے والا۔ ای طرح 'دان لگا کریانچ مرکب الفاظ لکھیے۔

عملی کام

ن خلامے متعلق اہم معلومات اپنی کا بی میں لکھیے۔

یوری گگارین

O کلپناچاؤلاکے بارے میں پانچ جملاکھیے۔

اینی زبان

غورکرنے کی بات

تعلیم کے میدان میں ہندوستانی عورتیں بھی مردول کے ساتھ شانہ برشانہ بڑے بڑے کام کرتی رہی ہیں۔ کلینا چاؤلااس کی ایک
روشن مثال ہیں۔ انھوں نے اپنی محنت اور لگن سے ثابت کر دیا کہ شکل سے مشکل کام میں بھی عورتیں مردوں سے پیچھے نہیں ہیں۔
انھوں نے ہندوستان کی خلاباز خاتون کی حیثیت سے غیر معمولی شہرت حاصل کی اور ملک کا نام ساری دنیا میں روشن کیا۔خلائی سفر
کے دوران اپنی جان دے کر کلینا چاؤلاا مرہوچکی ہیں۔